

**Conversion in Regular Temporary
Establishment:-Shri.Kisan S. Khodake,
working under Superintending
Engineer, IP & WRIC, Amaravati**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता, पाटबंधारे प्रकल्प व जलसंपत्ती
अन्वेषण मंडळ,अमरावती - श्री.किसन सो.खोडके**

महाराष्ट्र शासन

जलसंपदा विभाग,

शासन निर्णय क्रमांक :एसयुटी-२००५/(८४/०५)/आ (कामगार)

मंत्रालय, मुंबई ४०० ०३२.

दिनांक:- २८/११/२०११

- पहावे:- १) शासन निर्णय, पाटबंधारे विभाग, एसडब्ल्यू-१४७९/११७३/(१५७)-ई (१४)
दिनांक-२५.०९.१९७९.
२) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/ सेवा- ५,
दिनांक २४.४.२००१.
३) अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ,अमरावती यांचे
पत्र क्र:- २१४८/आस्था-३/न्या.प्र/२०११, दिनांक -१०.०८.२०११.

प्रस्तावना :-

श्री.किसन सोनाजी खोडके, हे कार्यकारी अभियंता, यवतमाळ मध्यम प्रकल्प विभाग, यवतमाळ येथे हे दिनांक ४.२.७३ पासून 'पंप ऑपरेटर' म्हणून रोजंदारी आस्थापनेवर दिनांक २८.२.७६ पर्यंत कार्यरत होते. त्यानंतर श्री.खोडके दिनांक १.३.७६ पासून 'स्वच्छक' पदावर रोजंदारी आस्थापनेवर कार्यरत होते. शासन निर्णय क्रमांक एसडब्ल्यू-१४७९/११७३/१५७/ई-१४, दिनांक २५.९.७९ अन्वये दिनांक १२.०८.१९७५ पासून दिनांक-०१.०७.१९७८ पर्यंत स्वच्छक पदावर रुपांतरीत अस्थायी आस्थापनेवर काम करित होते. कामाचा व्याप वाढल्यामुळे तसेच वाहनचालकाची आवश्यकता भासल्यामुळे कार्यकारी अभियंता, यवतमाळ मध्यम प्रकल्प विभाग, या कार्यालयाचे आदेश क्र.३९८६/एआर-४/८३ नुसार श्री.खोडके यांची कार्यव्ययी आस्थापनेवर 'वाहनचालक' म्हणून तात्पुरती पदोन्नती देण्यात आली होती. त्यानुसार ते दि.३०.९.८७ पर्यंत 'वाहनचालक' पदावर कार्यरत होते. प्रकल्पाचे काम पूर्ण झाल्याने तसेच काही यंत्रसामुग्री निरुपयोगी झाल्याने वाहनचालकाची आवश्यकता कमी झाली. त्यामुळे कार्यालयीन ओदश क्रमांक २७२६/ले.लि.५/८७, दि.९.९.८७ नुसार श्री.खोडके यांना त्यांच्या पूर्वीच्या 'स्वच्छक' पदावर पदावनत करण्यात आले. सदर आदेशानुसार ते दि.१.१०.८७ पासून 'स्वच्छक' पदावर कार्यरत आहेत. श्री.खोडके यांनी 'वाहनचालक' या पदाचे वेतन मिळण्यासाठी औद्योगिक न्यायालय, अमरावती येथे तक्रार क्र.२५८/८७, दि.१७.११.८७ रोजी दाखल केली. सदर प्रकरण मा.औद्योगिक न्यायालय, यवतमाळ येथे हस्तांतर झाल्यामुळे प्रकरणाचा मूळ क्र.२५८/८७ ऐवजी नविन युएलपी क्र- २७/९९ प्राप्त झाला. औद्योगिक न्यायालय, यवतमाळ यांनी दिनांक २४.२.२००५ रोजी श्री.खोडके यांना निर्णयाच्या तारखेपासून ३ महिन्यांच्या आत थकबाकीसह दि.९.९.८७ पासून 'वाहनचालक' पदावर घेण्याबाबत निर्णय दिला. सदर निर्णयाविरुद्ध क्षेत्रीय कार्यालयाने मा.उच्च न्यायालयात रिट पिटीशन क्रमांक ४४४२/०५ दाखल केले. सदर याचिकेचा दि.२४.६.२०१० रोजी मा.उच्च न्यायालयाने श्री.खोडके यांना दिनांक ९.९.८७ पासून थकबाकीसह वाहनचालक पदावर घेण्याबाबत निर्णय दिला. यानंतर सहायक सरकारी वकील यांनी मा.उच्च न्यायालयाचा निर्णय योग्य असून सदर निर्णयाविरुद्ध वरीष्ठ न्यायालयात याचिका

दाखल करणे उचित होणार नाही, असे अभिप्राय दिले आहेत. तसेच विधी व न्याय विभाग, नागपूर यांनीसुद्धा श्री.किसन खोडके,यांचे न्यायालयीन प्रकरणी मा.उच्च न्यायालयात एल.पी.ए. किंवा मा.सर्वोच्च न्यायालयात एस.एल.पी. दाखल करून काढिही फलनिष्पत्ती होणार नाही, असे अभिप्राय दिले आहेत. सबब श्री.खोडके यांना न्यायालयीन निर्णयानुसार दि-१.९.८७ पासून 'स्वच्छक' पदाऐवजी 'वाहनचालक' पदावर रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे

शासन निर्णय:-

अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ, अमरावती अंतर्गत श्री.किसन सोनाजी खोडके, यांना शासन निर्णय क्र-इएसडब्ल्यू-१४७९/११७३/(१५७)-ई (१४)दिनांक-२५.०९.१९७९. अन्वये 'स्वच्छक' या पदावर रुपांतरीत अस्थायी आस्थापनेवर घेण्यात आले होते. यानंतर मा.उच्च न्यायालय यांनी दिनांक-२४.०६.२०१० रोजी दिलेल्या निर्णयानुसार श्री.खोडके, यांना त्यांच्या नावांसमोर दर्शविल्याप्रमाणे त्यांनी धारण केलेले तत्सम पद खालीलप्रमाणे अस्थायी आस्थापनेवर रुपांतरीत करण्यात येत आहे.

अक्र.	कर्मचा-याचे नांव	आस्थापनेचा प्रकार व पद	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	श्री. किसन सोनाजी खोडके	रोजंदारी, मजूर	०९/९/१९८७	वाहनचालक	रु. ९५० - १५०० (जुनी) रु. ३०५० - ४५९० (५ वा वेतन आयोग)

३. श्री.किसन सोनाजी खोडके, यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधिक्षक अभियंता, पाटबंधारे प्रकल्प व जलसंपत्ती अन्वेषण मंडळ,अमरावती,यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-याच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक,इत्यादी बाबी नमूद कराव्यात.त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब"मधील दिलेल्या नमुन्यात

हमीपत्र (Undertaking)घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यानी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनास सादर केला जाईल याची दक्षता घ्यावी. दुरुस्ती प्रस्ताव पाठविताना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

५. श्री.किसन खोडके,यांना दि.०९.०९.१९८७ पासून वाहनचालक पदावर रुपांतरीत अस्थायी आस्थापनेवर घेतल्यामुळे त्यांची त्यापूर्वीची पाच वर्षांची सेवा कार्यव्ययी आस्थापनेवरील सेवा म्हणून समजण्यात यावी व त्यानुसार वेतनाच्या रकमेचे समायोजन करावे. श्री.खोडके, यांना अनुज्ञेय वेतन फरकाच्या थकबाकीची रक्कम त्यांच्या उर्वरित सेवाकालावधी विचारात घेवून वार्षिक समान हप्त्यात भविष्य निर्वाह निधीमध्ये जमा करण्यात यावी,अन्यथा रोखीने देण्यात यावी.

६. सदर खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनुदानातून भागविण्यात यावा.

७. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

८. हा शासन निर्णय www.maharashtra.gov.in हया संकेत स्थळावर २०१११२८१६५५३०००१ हया सांकेतांक क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.



(अ.अ.कोदे)
शासनाचे उप सचिव

प्रत सहपत्रासहित अग्रेषित :-

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, अमरावती.

वित्त विभाग, (व्यय-१२), मंत्रालय, मुंबई-४०००३२.

अधीक्षक अभियंता, पाटबंधारे प्रकल्प व जलसंपत्ती अन्वेषण मंडळ,अमरावती

कार्यकारी अभियंता, यवतमाळ मध्यम प्रकल्प विभाग,यवतमाळ

निवडनस्ती /आस्थापना (कामगार) संग्रहार्थ